

4 ta' Novembru, 1961

Imhallee:—

Onor. Dr. W. Harding, C.D.E., K.M., B.Litt. LL.D.

Angelo Ballabeni

versus

Emmanuel Sammut

Ingurja.

Hu principju importanti, f'materia ta' ngurja, illi jekk persuna, ghal ragunijiet tajba, jkun gustifikata ta'heeb, raqjonevolment, u mhux infondatament, li hadd iehor ikkommetta real ghad-dannu taghha, u timputalu dan ir-reat, allura ma tirrispondix ta' ngurja, basta li dan istr kemm jista' jkun privatament. Jekk jonqos ir-reakvizit fundamentali li l-addebitu jkun sar raqjonevolment, u mhux "unwarrantably", allura dan il-principju ma japplikax.

Hekk, min jahseb li qiegheq jigi misruq, ghandu d-dritt kollu li jinvestiga, imma mhux gustifikat jaddebita s-serq lil persuna ohra sempliement ghax bniedem skonozzut mar qallu li dak in-nuqqas kien gej da parti ta' dik il-persuna l-ohra; ghax allura, l-unur tal-persuna jista' jigi maghmul jiddependi mill-kliem tugustifikati u nkawti tat-terzi.

Jibqa' dejjem illi l-addebitu jkun sar b'dik il-prudenza li tixraq biez tiqi evitata kemm jista' jkun il-publicita'.

Il-Qorti:— Rat il-kwerela maghmula mill-kwerelanti Angelo Ballabeni kontra l-kwerelat Emmanuel Sammut, talli dan l-ahhar, go Hal-Balzan ingurja gravement lill-kwerelant;

Rat is-sentenza tal-Qorti Kriminali tal-Magistrati ta' Malta tal-11 ta' Awissu 1961, li biha sabet lill-kwerelat hati ta' ngurja gravi, u kkundannatu £2 multa, bl-ispejjez;

Rat ir-rikors tal-kwerelat, li bih appella mid-decizjoni fuq imsemmija, u talab li tiqi revokata u li hu jigi liberat; bl-ispejjez taz-zewg istanzi kontra l-kwerelant;

Trattat l-appell;

Ikkunsidrat;

D n il-kawża hi komessa ma' prinċipju importanti materja ta' ngurja;

Jekk persuna, għal raġunijiet tajba, tkun gustifikata li tañseb, raġjonevolment, u mhux infondatament, li hađđ ieħor ikkommetta reat għad-dannu tagħha, u timputalu dak ir-reat, allura ma tirrispondix ta' ngurja; basta li dan isir "privatim" kemm jista' jkun (ara app. Kriminali "Mizzi vs. Camenzuli", 19 ta' Novembru 1927, Pres. Mercieca; "Mica'lef vs. Borg", 14 ta' Marzu 1931, Imh. Prof. Edg. Ganado; "Farrugia vs. Zammit", 30 ta' Ottubru 1937, Imh. sedenti, fejn il-kwistjoni giet studjata "funditus", u giet ċitata l-gurisprudenza ngliza in materja; ara wkoll "Micallef vs. Azzopardi", 26 ta' April 1952, fejn giet ċitata b'approvazzjoni (Imh. Montanaro Gauci) din is-sentenza tal-aħħar);

Issa, fil-każ preżenti, ma hux in kontestazzjoni li fil-fabbrika tal-kwerelat (Balzan Paste Factory) kienu qegħdin jinstatu ta' spiss xi defiċjenzi fil-stock tal-għaġin. Il-kwerelant, li hu taljan, hu mpjegat bħala tekniku, u joqgħod f'appartament ġewwa l-istess fabbrika li jintlaħaq bi skalinata mill-fabbrika stess, li tibqa' aċċessibbli għalih bi'lli jidhru mill-bieb prinċipali. Darba waħda xi wieħed, li toqqa' injot f'dan il-proċess, mar fil-fabbrika u talab li jagħtuh xi għaġin, u zed jgħid "kieku kien hawn it-taljan kien jagħtini l-għaġin". Din il-konversazzjoni segwiet bejn dan l-innominat u mpjegata oħra, Melita Fenech, li evidentement irriferiet l-incident lill-kwerelat. Fuq dan l-incident, il-kwerelat (u dwar daqshekk din il-Qorti tippropondi li taċċetta u fil-fatt qegħda taċċetta ix-xhieda tal-kwerelat u martu) addehita lill-kwerelant li hu kien qiegħed jieħu l-għaġin;

Din il-Qorti tañseb li l-kwerelat ma għandux ikun skolnat mill-addebitu lilu magħmul bil-kwerela in bażi għall-prinċipju fuq enunċjat: u dan għaliex jonqos ir-rekwizit fundamentali li l-addebitu għandu jsej raġjonevol-

ment, u mhux, kif jinghad fil-gurisprdenza ngliża, "unwar-rantablv". Certament, dak li jahseb li qiegħed jiġi misruq għandu d-dritt li jinvestiga, inma ma jidherx li s-sempliċi fatt li b'ieden skonoxxut għogbu jmur fil-fabbrika jitlob li jagħtu l-għaġn u jgħid li kieku kien hemm it-taljan kien jagħtieh, huwa suffiċjenti; għaliex, kieku kien hekk, allura l-unur tal-persuna jista' jiġi magħmul jiddependi minn kliem ingustifikati u nkawti ta' terzi. Allenu, l-kwerelat kien imissu jistharreg aktar dak l-inċident. U barra minn hekk seta' semma biss, "privatim et sine scandalo", dak l-inċident lil-kwerelant, biex jara r-reazzjoni tiegħu, jew jehu minn għandu xi spjegazzjoni, u mhux jaqbeż ingustifikament fil-konkluzjoni li l-kwerelant kien responsabbli għad-defiċjenzi fl-għaġn u jinkolpah;

Barra minn dan, din il-Qorti lanqas ma hi soddisfatta li fil-każ preżenti l-kwerelat agixxa b'dik il-prudenza li tixraq biex tiġi evitata kemm jista' jkun il-publicità. Cert hu li l-impjegati kienu jafu b'dan in-nuqqas; kienu jafu li l-kwerelat kien qiegħed jindaga biex jaqbad minn kien responsabbli; Melita Fenech kienet taf, u aktarx li qalet l-impjegati l-oħra: "l-inċident ta' dak l-iskonoxxut li semma "it-taljan"; u kien għalhekk imprudenti li l-kwerelat jinkolpa lil-kwerelant fejn Melita Fenech, u aktarx l-oħraju, setgħu jifhmu (infatti din Fenech qalet "ma naħsbx li kienu qegħdin jirkellmu bi hbieberija") li l-kwerelat kien qiegħed iwahhal fil-kwerelant, molto pjù li l-istess kwerelat qal "konna qegħdin nargumentaw b'vuċi għolja". Tant aktar, li l-kwerelat seta' liberament sejjaħ lil-kwerelant fl-uffiċju jew lok ieħor appartat, u jkellmu privatament. Ma kienx certament xi diskors "alla buona", għax mart il-kwerelant fehmet kollox mill-pjan tal-appartament tagħhom xi tletin targa l-fuq;

F'dawn il-kontingenzi ta' fatt u ta' dritt, din il-Qorti ma ssib xejn x'tiċċensura fis-sentenza appellata, li tibqa' konfermata; u l-appell jiġi respint, bl-ispejjeż taż-żewġ istanzji kontra l-kwerelat. Onorarju tad-difensuri "uti infra";

Tnax (12) il-xelin għal kull seduta.